

ವೀರಶೈವ ಲಿಂಗಾಯತ ಜನಗಣತಿ ವೆಬ್ ಸೈಟ್ ಬಿಡುಗಡೆ

ಚಿತ್ರದುರ್ಗ, ಜು. 12 - ಲಿಂಗಾಯಿತರು ಸಾಂಸ್ಕೃತಿಕವಾದ ಶ್ರೀಮಂತರು. ಮಧ್ಯದಲ್ಲಿ ಶ್ರೀಮಂತಿಕೆ ಬಂದುಹೋಗಬಹುದು. ಆದರೆ ಕೊನೆವರೆಗೂ ಅವರಲ್ಲಿ ಶಾಶ್ವತವಾಗಿ ಸಾಂಸ್ಕೃತಿಕ ಶ್ರೀಮಂತಿಕೆಯನ್ನು ಕಾಣಬಹುದಾಗಿದೆ ಎಂದು ಡಾ. ಶಿವಮೂರ್ತಿ ಮುರುಘಾ ಶರಣರು ಹೇಳಿದರು.

ಶ್ರೀಮಂತದಲ್ಲಿ ಇಂದು ನಡೆದ ಚಿತ್ರದುರ್ಗ ಜಿಲ್ಲೆಯ ವೀರಶೈವ ಲಿಂಗಾಯತ (ಎಲ್ಲ ಉಪ ಪಂಗಡಗಳ) ಜನಾಂಗದ ಜನಗಣತಿಯೊಂದಿಗೆ ವೀರಶೈವ ಲಿಂಗಾಯತ ಸದೃಢ ಸಮಾಜ ಕಟ್ಟುವ ನಿಟ್ಟಿನಲ್ಲಿ ಅಖಿಲಭಾರತ ವೀರಶೈವ ಮಹಾಸಭೆ ಚಿತ್ರದುರ್ಗ ಮತ್ತು ವೀರಶೈವ ಲಿಂಗಾಯತ ಸಮಾಜ, ಚಿತ್ರದುರ್ಗ, ವೀರಶೈವ ಲಿಂಗಾಯತ ಯುವವೇದಿಕೆ, ಕರ್ನಾಟಕ ವೀರಶೈವ ಪರಿಷತ್ ಸಹಯೋಗದಲ್ಲಿ ಆರಂಭವಾದ ವೆಬ್‌ಸೈಟ್‌ನ್ನು ಸಾಂಕೇತಿಕವಾಗಿ ಬಿಡುಗಡೆಗೊಳಿಸಿ ಶ್ರೀಗಳು ಮಾತನಾಡಿದರು. ಸವಾಲಿನಿಂದ ಕೂಡಿರುವುದು ಸಂಘಟನೆ. ಬೇರೆ ಬೇರೆ ಕಾರಣಗಳಿಗಾಗಿ ವಿಘಟನೆ ಇರುತ್ತದೆ.

ಸಂಘಟನೆ ಮಾಡುವವರಿಗೆ ಉನ್ನತ ಉತ್ಪಾದಕ ಶಿಕ್ಷಣಗಳಿರಬೇಕು. ಸಮುದಾಯದಿಂದ ಸಂಘಟನೆಯಾಗಬೇಕು. ಅಂಥವರ ಬದುಕಿನಲ್ಲಿ ಸಂತೃಪ್ತಿ ನೆಲೆಸುತ್ತದೆ. ಸಮಾಜ ಒಡೆಯುವ ಕೆಲಸ ಯಾರೂ ಮಾಡಬಾರದು. ಸಂಘಟಿಸುವ ಶಕ್ತಿ ಇರಬೇಕು. ಸಮಾಜದ ಮೇಲೆ ಸದ್ಭಾವನೆ ಇರುವವರು ದೂರದೃಷ್ಟಿ ಇಟ್ಟುಕೊಂಡು ಸಂಘಟನೆ ಕಟ್ಟುತ್ತಾ ಹೋಗುತ್ತಾರೆ. ಅಂತಹ ಸಂಘಟನೆಗಳಿಗೆ ಉತ್ತಮ ಭವಿಷ್ಯ ಇರುತ್ತದೆ. ಸಂಘಟನೆ ಜೊತೆಯಲ್ಲಿ ವಿಭಜನೆಯು ಇರುತ್ತದೆ. ವಿಘಟನೆ ಮಾಡುವವರಿಗೆ ಒಂದು ಹಂತದಲ್ಲಿ ಹೊಣೆಗಾರಿಕೆ ಕಡಿಮೆ ಇರುತ್ತದೆ ಎಂದರು.

ರಾಜಕೀಯ, ಧಾರ್ಮಿಕ, ಸಾಹಿತ್ಯ ಎಲ್ಲ ಕ್ಷೇತ್ರಗಳಲ್ಲಿಯೂ ವಿಭಜನೆ, ಸಂಘಟನೆ ಇರುತ್ತದೆ. ಕೆಲವರು ಸಂಘಟನೆಯನ್ನು ಭಾಗ ಮಾಡುತ್ತಾರೆ. ಒಡೆಯುವವರು ಅಜ್ಞಾನದಿಂದ ಮಾಡಿರುತ್ತಾರೆ. ಕೂಡಿಸುವವರು ಜ್ಞಾನಿಗಳಾಗಿರುತ್ತಾರೆ. ಸಾಧ್ಯವಾಗದವರು ಸಂಘಟನೆ ಮಾಡದೆ ಸುಮ್ಮನಿದ್ದರೆ ಸಾಕು. ಕಟ್ಟುವವರು ಕಟ್ಟುತ್ತಾರೆ, ಕೆಡಿಸುವವರು ಕೆಡಿಸುತ್ತಾರೆ. ಸರ್ವಜನಾಂಗ ಸರ್ವ ಸಮಾಜವನ್ನು ಒಳಗೊಳ್ಳುತ್ತಾರೆ. ಅಖಂಡವಾದ ಸಹನೆ ನಮಗೆ ವಿಜಯ ತಂದುಕೊಡುತ್ತದೆ. ಅಸಹನೆಯಿಂದ ಏನನ್ನು ಸಾಧಿಸಲಾಗುವುದಿಲ್ಲ ಎಂದು ತಿಳಿಸಿದರು.

ಮಹಾಸಭಾದ ಕಾರ್ಯದರ್ಶಿ ಜಿ.ಎನ್. ಮಹೇಶ್ ಮಾತನಾಡಿ, ವೀರಶೈವ ಲಿಂಗಾಯತ ಎಲ್ಲ ಉಪಪಂಗಡಗಳ ಜನಗಣತಿಗೆ ವೆಬ್‌ಸೈಟ್‌ನ್ನು ವಿದ್ಯುಕ್ತವಾಗಿ ಚಾಲನೆ ನೀಡಲಾಗಿದೆ. ಒಂದು ಗಂಟೆಗೆ ನೂರು ಜನರ ಡಾಟಾವನ್ನು ಅಪ್‌ಲೋಡ್ ಮಾಡಬಹುದಾಗಿದೆ ಎಂದರು.

ಮಹಡಿ ಶಿವಮೂರ್ತಿ ಮಾತನಾಡಿ, ಇದರ ಉತ್ಪಾದಕ ಶಿಕ್ಷಣ ನಮ್ಮ ಸಮಾಜವನ್ನು ಒಟ್ಟುಗೂಡಿಸುವುದೇ ಆಗಿದೆ. ಇದು ಸಮಾಜದ ಕೆಲಸ ಎಂದು ಹೇಳಿದರು.

ಕಾರ್ಯಕ್ರಮದಲ್ಲಿ ಎಸ್.ಜಿ.ಎಂ. ವಿದ್ಯಾಪೀಠದ ಕಾರ್ಯದರ್ಶಿ ಎ.ಜಿ.ಪರಮಶಿವಯ್ಯ, ಎಲ್.ಬಿ. ರಾಜಶೇಖರ್, ಕಾರ್ತಿಕ್, ಮಂಜುನಾಥ್ ಹೆಚ್.ಎಂ., ಎಸ್.ಷಣ್ಮುಖಪ್ಪ, ಸಿದ್ದಾಪುರ ನಾಗಣ್ಣ, ಮರುಳಾರಾಧ್ಯ, ರೋಟರಿ ವೀರೇಶ್, ಮುರುಗೇಶ್, ಪರಮೇಶ್, ಶ್ರೀಮತಿ ಶ್ಯಾಮಲ ಶಿವಪ್ರಕಾಶ್, ಶ್ರೀಮತಿ ಆರತಿ ಶಿವಮೂರ್ತಿ, ಆನಂದ್ ಜಿ., ಶ್ರೀಹರ್ಷ, ಮನೋಹರ, ದಿವಾಕರ ಸಂತೋಷ್, ತಿಪ್ಪಣ್ಣ, ಶಶಿಧರ, ಮಂಜುನಾಥಸ್ವಾಮಿ ಮುಂತಾದವರಿದ್ದರು. ಜಿತೇಂದ್ರ ನಿರೂಪಿಸಿದರು

